

اسلام کا نظام عفت و عصمت

از

جناب مولوی محمد ظفر الدین صاحب، اساتذہ اعلیٰ معینہ سابقہ

(۴)

طلبِ اذن کی حکمت | پھر طلبِ اذن میں بڑی حکمت اور بہت فائدے ہیں، پہلی بات تو یہ ہے کہ طلبِ اذن جس کو حدیث کی اصطلاح میں "استیذان" کہتے ہیں واجب ہے، اور واجب پر عمل ضروری ہے، دوسرے یہ کہ کیا معلوم دفعۃً اندر جانا تمہارے لئے خود مضر ہو، یا گھر والے کا اس سے نقصان ہو، اور ان میں سے جو بھی صورت ہو ہر ایک سے اجتناب ضروری ہے، تیسرے یہ کہ ہو سکتا ہے دفعۃً نکیلا رگی، اچانک میں نظر ایسے محل پر پڑے جہاں دیکھنا ناگوار خاطر ہو، خود جلنے والے کے لئے بھی، اور گھروالوں کے لئے بھی، کبھی ایسا بھی ہوتا ہے دفعۃً کسی ناپسند یا ناجائز چیز پر نظر پڑ جانے سے زندگی کو روک لگ جاتا ہے اس لئے عقل اور خرد کا تقاضا یہی ہے، کہ کسی کے گھر میں اجازت حاصل کیے بغیر گھسنے کی جرات نہ کی جائے ایسی جو علیٰ جس میں ایک باپ کی متعدد اولاد ہوں، اور وہ سب یا کچھ ان میں سے شادی شدہ ہوں، تو ایسی حالت میں بھی اپنا خیال ہے کہ اصول کے مطابق اجازت کے حصول کی ضرورت ہے، اس لئے کہ غیر محرم عورتیں ہیں یا کم از کم ایسی صورت اختیار کی جائے کہ گھر کی عورتیں داخل ہونے سے پہلے خبردار ہو جائیں، اور وہ اپنے کو سنبھال لیں، اور یہ طریقہ ہر زمانہ گھر میں جانے کے وقت اختیار کرنا چاہئے۔

طلبِ اذن کی صحابہ کرام کو تعلیم | رحمت عالم صلی اللہ علیہ وسلم نے استیذان کی تعلیم علی طور پر صحابہ کرام کو دی۔ اس لئے اس سے متعلق واقعات حدیث کی کتابوں میں بکثرت آئے ہیں، طلبِ اذن کے باب میں حضرت ابو موسیٰ الاشعری کہتے ہیں کہ آنحضرت صلی اللہ علیہ وسلم نے ارشاد فرمایا۔

الاستیذان ثلاث فلان اذن لك طلب اذن تین مرتبہ ہے اگر اجازت مل جائے تب تو خیر وورد

والا فاجع متفق علیہ (ریاض الصالحین باب الاستیذان) داپس ہو جانا چاہئے

بنی نام کے ایک شخص _____ کابیان ہوا کہ وہ نبی کریم صلی اللہ علیہ وسلم کی خدمت میں حاضر ہوئے

آپ گھر کے اندر تھے، دروازہ پر پہنچ کر درخواست کی، داخل ہونے کی اجازت ہے، رسول اکرم صلی اللہ علیہ وسلم کو یہ آواز جب پہنچی تو خادم سے فرمایا، باہر جو شخص آیا ہے، اس کے پاس جاؤ، اور اس کو اجازت طلب کرنے کا شرعی سلیقہ سکھاؤ، اس سے بتاؤ کہ تم اس طرح کہو السلام علیکم۔ کیا اندازوں میں دروازہ پر جو شخص آیا تھا اس نے آنحضرت صلی اللہ علیہ وسلم کی اس ہدایت کو جو آپ اندر اپنے خادم کو دے رہے تھے، سن لیا، اور اب کے کہا السلام علیکم۔ اندر حاضر ہو سکا ہوں، نبی کریم صلی اللہ علیہ وسلم نے جب شرعی طریقہ سے طلب اذن سنا تو آپ نے اس کو اجازت دیدی، اور وہ شخص اندر آیا

حضرت کلثوم بن المغیر کہتے ہیں کہ میں خدمت نبوی میں حاضر ہوا۔ اور بغیر سلام کے آنحضرت کی خدمت میں حاضر ہو گیا، یہ دیکھ کر آنحضرت صلی اللہ علیہ وسلم نے فرمایا داپس جاؤ۔ اور یہ کہو السلام علیکم۔ کیا اندازوں میں صحابہ کرام کا عمل | ان حدیثوں سے معلوم ہوا کہ اجازت جب لینی ہو تو پہلے سلام کیا جائے، پھر اندر حاضر ہونے کی اجازت طلب کرے، بغیر سلام، طلب اذن ناپسندیدہ طریقہ ہے، اور پرانی حدیث سے یہ بھی معلوم ہوا کہ اجازت کے لئے تین مرتبہ آواز دی جائے گی، تیسری مرتبہ بھی جب جواب نہ ملے تو واپس ہو جائے، حدیث میں حضرت ابو موسیٰ کا واقعہ مذکور ہے کہ یہ حضرت عمرؓ کی خدمت میں آئے، تین مرتبہ شرعی طریقہ کے مطابق اجازت طلب کی، کوئی جواب نہیں ملا، پلٹ آئے، حضرت عمرؓ کسی کام میں مصروف تھے، اطمینان ہوا تو فرمایا کہ اُن (ابو موسیٰ) کو بلاؤ، آدمی ان کو بلائے، باہر آیا، تو دیکھا حضرت ابو موسیٰؓ بجا چکے ہیں، جا کر حضرت عمرؓ کو خبر دی، پھر دوبارہ جب کسی موقع سے حضرت ابو موسیٰؓ آئے تو حضرت عمرؓ نے دریافت فرمایا کہ اس وقت کیوں واپس ہو گئے؟ جواب دیا کہ تین مرتبہ میں نے اجازت چاہی اجازت کی آواز نہیں آئی، چل دیا، کیونکہ رحمت عالم صلی اللہ علیہ وسلم کو فرماتے ہوئے سنا ہے۔

ان استاذان احد کھنڈا ناخلم یوذن تم میں سے کوئی تین بار طلب اذن کرے اور اس کو اجازت

لہ ریاض الصالحین باب الاستیذان و آدابہ سلفہ ایضا

لہٰذا فی نصرت (ابن کثیر ص ۲۷۸)

ندوی جائے تو اس کو پلٹ آنا چاہئے۔

خود آنحضرت صلی اللہ علیہ وسلم کا واقعہ ہے کہ آپ حضرت سعد بن عبادہ کے یہاں تشریف لائے اور اجازت چاہی، امین مرتبہ سلام کے ساتھ اجازت طلب کی، کوئی جواب نہیں ملا تو تیسری مرتبہ کے بعد واپس ہو گئے اتنے میں حضرت سعدؓ دوڑے آئے اور آپ کو لے گئے۔

دروازہ پر جھانک کر اجازت کی ضرورت پیش اس لئے آتی ہے کہ دفعۃً گھروالے کو دیکھ نہ لے، خود سید الکونین صلی اللہ علیہ وسلم کا ارشاد ہے۔

إِنَّمَا جَعَلَ الْأَسْتِذَانُ مِنْ أَجْلِ
الْبَصْرِ مَتَّفِقٍ عَلَيْهِ (ریاض الصالحین ص ۳۹۹)

دیکھ لینے کی وجہ سے طلبِ اذن کا قانون بنایا گیا ہے۔

اسی وجہ سے حکم ہے کہ اصولی طور پر اس کو دروازہ سے علیحدہ ہو کر کھڑا ہونا چاہئے، دائیں بائیں جہدہ مناسب ہو کھڑا ہو جائے۔ بالکل دروازہ کے مقابل کھڑا نہ ہو، حضرت عبداللہ بن بسر کا بیان ہے کہ نبی کریم صلی اللہ علیہ وسلم جب کسی کے دروازہ پر آتے، تو دروازہ کے مقابل نہیں کھڑے ہوتے، بلکہ دائیں جانب کھڑے ہوتے، یا بائیں جانب، اور فرماتے السلام علیکم۔ السلام علیکم راوی کا بیان ہے کہ عہد نبوی میں دروازوں پر پردہ لگانے کا رواج نہیں تھا، اس کا منشا یہ ہے کہ اگر پردہ ہو تو دروازہ کے سامنے کھڑا ہونا بھی ناجائز نہیں ہے۔ اصول کے پیش نظر اب بھی مناسب یہی ہے کہ دروازہ کے بالکل مقابل کھڑے ہو کر اجازت نہ طلب کی جائے، کیونکہ بسا اوقات پردہ اٹھا کر کوئی اندر سے نکلتا ہے تو سامنے سے گھر کے آدمی پر نظر پڑ جاتی ہے۔

ایک حدیث میں ہے کہ ایک شخص آنحضرت صلی اللہ علیہ وسلم کے دروازہ پر حاضر ہوا، اور اجازت طلب کی، وہ شخص دروازہ کے مقابل تھا آپ نے اشارہ سے فرمایا کہ ایسے (یعنی دائیں) یا ایسے (بائیں) کھڑے ہو، اور وجہ یہ بیان فرمائی، کہ طلبِ اذن نگاہ ہی کی وجہ سے ہے،

پھر دروازہ پر پہنچ کر تاک جھانک نہیں کرنا چاہئے، یہ تاک جھانک دروازہ کے درازے سے ہو یا کھڑکی وغیرہ سے، کیونکہ اس سے مقصد ہی فوت ہو جائے گا، پھر اس لئے کہ آپ ابھی پڑھ چکے کہ نگاہ ہی سے بچنے کے

لئے یہ قاعدے وضع کئے گئے، رحمت عالم صلی اللہ علیہ وسلم نے اس سے سختی سے ممانعت کی ہے صحیحین میں یہ روایت ہے کہ آنحضرت صلی اللہ علیہ وسلم نے ارشاد فرمایا۔

لو ان امرأ طلع عليك بغير اذن
فخذ منه مجصاة ففقات عينه
ما كان عليك من جناح ^(ابن کثیر ص ۲۶۹) نہیں ہے۔

جس جرم کی اتنی سخت سزا رحمت عالم صلی اللہ علیہ وسلم کی نفاذ میں ہو، اندازہ لگایا جاسکتا ہے کہ فی نفسہ یہ جرم کتنا بڑا ہوگا۔

طلب اذن کے وقت اسلام کے بعد طلب اذن کے لئے جب آواز دے اور گھر سے کوئی پوچھے تو کون ہے، تو اجازت اپنا مشہور نام بتائے | چاہتے والے کو اپنا مشہور نام بتانا چاہئے، جو اب میں یہ نہیں کہنا چاہئے "میں ہوں" اس لئے کہ اس سے پتہ نہیں چلتا کہ کون آیا ہے، تاکہ گھر والے کو اجازت دینے میں سہولت رہے، آنحضرت صلی اللہ علیہ وسلم نے یہ ہم جواب کو ناپسند فرمایا ہے۔ ایک دفعہ حضرت جابر رضی اللہ عنہ نبویؐ میں حاضر ہوئے، آپ نے اندر سے فرمایا، کون ہیں؟ حضرت جابر نے کہا میں ہوں، رحمت عالم صلی اللہ علیہ وسلم نے اس کو سن کر ناپسند فرمایا اور کہا یہ "انا-انا" (میں-میں) کیا۔

اس طریقہ استیذان کی بعد میں صحابہ کرام نے بھی تعلیم فرمائی، اور خود بھی برابر عمل کیا، اور دوسروں کو بھی عمل کرنے کی تاکید کی۔

جو بھی اجازت حاصل کرے | یہ استیذان (اجازت چاہنا) اپنے لوگوں سے بھی چاہئے، یعنی اپنی ماں-بہن وغیرہ ہوں تو ان سے بھی اجازت لے کر اندر داخل ہونا چاہئے، بلکہ بڑی حد تک ضروری ہے، استیذان والی آیت کے شان نزول میں بیان کیا گیا ہے، کہ ایک انصاری عورت آنحضرت صلی اللہ علیہ وسلم کی خدمت میں آئی، اور شکوہ سنج ہوئی، کہ کبھی میں اس حال میں ہوتی ہوں کہ میں پسند نہیں کرتی کہ کوئی مجھے دیکھے، خواہ باپ ہو، خواہ بیٹا، اور طرفہ تاشہ یہ ہر اس حال میں ہوتی ہوں اور گھر والے آتے جاتے ہیں، اس پر یہ آیت نازل ہوئی، لَآتُ خَلُوتًا وَتَآخُوتًا

لہ مشکوٰۃ باب الاستیذان عن البخاری والمسلم

حدیث میں متعدد واقعات اس طرح کے آئے ہیں، جن سے معلوم ہوتا ہے، کہ محرم بھی اندر آئیں تو اجازت
 نے کر لیں، اس لئے کہ معلوم نہیں، گھر میں عورتیں کس حال میں ہوں، عموماً جانین میں کوئی نہیں پت کرنا کہ عورتوں
 کو ایسی حالت میں دیکھے، کہ وہ آزادانہ بیٹھی ہوں، جو عورتوں میں خاص نشست ہوتی ہے، اپنا تو خیال ہے کہ
 گھر میں صرف بیوی ہو، تو بھی خبر دے کہ داخل ہونا چاہئے، کیوں کہ طبعاً آدمی اپنی بیوی کو بھی بے ستری میں دیکھنا
 پسند نہیں کرتا، اور نہ عورت ہی اسے گوارا کرتی۔

اس سے بھی طلبِ اذن ایک شخص نے آنحضرت صلی اللہ علیہ وسلم سے پوچھا، کہ اپنی ماں سے بھی اجازت طلب کروں،
 آپ نے فرمایا ہاں، استیذانِ ماں سے بھی ہے، اس لئے کہا کہ میں تو ان کے ساتھ گھر میں ہوتا ہوں، مقصد کہنے کا
 یہ تھا کہ ان کو مجھ سے پردہ نہیں ہے، پھر طلبِ اذن کی کیا ضرورت ہے، رسول اکرم صلی اللہ علیہ وسلم نے فرمایا ان سے
 بھی اجازت لے لیا کرو۔ اس شخص نے کہا میں ان کی خدمت کرتا ہوں یعنی اس وجہ سے برابر آنا جانا ہوتا ہے، پھر کیا
 ضرورت ہے دشواری بڑھ جائے گی، آنحضرت صلی اللہ علیہ وسلم نے سمجھا کر فرمایا، اپنی ماں کی خدمت میں بھی حاضر ہونا ہے
 تب بھی اجازت حاصل کر لیا کرو۔ کیا تم ماں کو ننگی دیکھنا پسند کرو گے، اس لئے کہا، نہیں آپ نے فرمایا تو پھر اسی وجہ
 سے تکلیف ہوں کہ اجازت حاصل کر کے جاؤ۔

سلفِ صالحین کا طریقہ حضرت زینب کہتی ہیں کہ حضرت عبداللہ بن مسعود جب کسی ضرورت سے اندر آتے تو پہلے
 دروازہ پر آکر رک جاتے، کھانتے، پتھرتے اور اس کے بعد اندر آتے، دفعۃً بغیر اطلاع آنا پسند نہیں کرتے تھے، یہ
 زینب حضرت عبداللہ بن مسعود کی زوجہ محترمہ ہیں۔

حضرت ابو عبیدہ کہتے ہیں کہ حضرت عبداللہ جب گھر آتے تو اجازت طلب کرتے، دروازہ پر آکر زور سے
 آواز دیتے

حضرت امام احمد بن حنبل فرماتے ہیں کہ آدمی جب اپنے گھر میں داخل ہونے لگے، تو دروازہ پر آکر زور سے
 کھانسنے، یا زور سے اپنا جوتہ پٹیکے۔ جس سے اندر خبر ہو جائے کہ مرد آ رہا ہے،

استیذان میں تین سلام جو رکھا گیا ہے، اس کا مقصد یہی ہے کہ پہلا گھروالے سن لیں، دوسرے سلام

یٰٰہو ابالاستیذان عن المآلک مرسلو احکام القرآن لابن العربی مشہور ہے ابن کثیر مشہور ہے ایضاً مشہور ہے ایضاً
 مشکوٰۃ

کی آواز پر سنبھل جائیں، اور تیسرے کی آواز پر اجازت دیں یا روک دیں۔

ابن عربیؒ لکھتے ہیں کہ غیر کے گھر میں اذن حاصل کرنا ضروری ہے، اور اپنا گھر جو تو طلب اذن واجب نہیں ہے، مگر گھر میں اگر ان بہن وغیرہ بھی رہتی ہو، تو جلنے کے لئے نکھانے، اس کے بعد اندر داخل ہو، اور دروازہ پر ہونچ کر پیرائے، اس سے اندر عورتوں کو آنے کی خبر ہو جائے، کیونکہ کبھی ان بہن بھی ایسی حالت میں ہوتی ہیں، کہ جس حالت میں دیکھنا ہم پسند نہیں کرتے۔

امام مالکؒ فرماتے ہیں کہ مالِ بہن کی خدمت میں حاضر ہونا تو بھی اجازت لے لی جائے۔

حضرت ابن مسعودؓ اور ابن عباسؓ نے بار بار پوچھا کہ اپنی ماں بہن جس گھر میں رہتی ہو اس میں بھی جلنے تو اجازت لی جائے گی، آپؐ نے ہمیشہ فرمایا ہاں اجازت لی جائے گی، تکرار کرنے پر صحابہؓ کو کوئی بھی اپنی ماں بہن کو بے پردہ دیکھنا پسند نہیں کرتا، پھر تم کو خواہ مخواہ اصرار کیوں ہے۔

ضعف کا اسلام میں طلاق یہ جو کچھ عز کی گاہ! ان میں غور کیا جائے اور دیکھا جائے، کہ اسلام نے اپنے قوانین میں دوسری حکمتوں اور مصلحتوں کے ساتھ ساتھ عفت و عصمت کا بھی کتنا عمدہ تحفظ کیا ہے، اور ان تمام لمبیادی باتوں میں عفت و عصمت کا کس اہمیت کے ساتھ لی اذ کیا ہے،

موجودہ دو بین نفخت اگر افسوس یہ ہے کہ یہ سارے طریقے اور آداب جو اسلام نے گھر میں داخلہ کے لئے مقرر کئے ہیں جن کو قرآن پاک نے صراحت کے ساتھ بیان کیا ہے، حدیثوں میں جس کی تاکید آئی ہے، خود محنت عالم صلی اللہ علیہ وسلم نے برتا، صحابہ کرام کو تعلیم فرمائی، مادرِ پھر صحابہ کرام نے جن پر زندگی بھر عمل کیا، یہ احکام آج مسلمانوں میں متروک ہیں مسلمان گھرنوں میں ان پر عمل نہیں کیا جا رہا، ضرورت ہے کہ ان آداب و احکام کو عمل سے بھی زندگی بخشی جائے۔

حق یہ ہے کہ عفت و عصمت کے تحفظ کا جو سائن قوانین الہی میں ہے، اور کہیں نہیں مل سکتا ہے، اس سلسلہ میں اہتمام کا یہ حال ہے، کہ باغین اور عراقی کا حکم بیان کرنے کے بعد قرآن نے ان کا حکم بھی بیان کیا ہے جو غیر مزاحق اور بچے ہیں، اور صحتِ سمجھ کی صلاحیت رکھتے ہیں، محارم کے متعلق معلوم ہو چکا کہ ان سے مکمل پردہ کیا جائے، محارم ضرورت کے وقت چہرہ اور کفین کے کھولنے کا حکم ہے، مگر یہ بھی اس وقت جب فتنہ کا اندیشہ نہ ہو،

۱۰ احکام القرآن لابن عربی ص ۹۰ عہدہ ایضاً

حاکم کا حکم بھی بیان ہو چکا کہ ان سے بھی تمام اعضاء زوجی طور پر چھپائے جائیں گے، صرف ان جگہوں کے سوا جو علم طور پر کھولے جاتے ہیں یا کھلتے رہتے ہیں جیسے ہرہ، ہتھیلیاں، بازو، سر اور پنڈلی وغیرہ، اگر مطلب یہ نہیں ہے کہ خواہ مخواہ ان اعضاء کو کھولے، غلامِ عورت کے لئے غیر محرم کے حکم میں ہے، اس سے مکمل پر وہ ضروری ہے، کانوں کو کھولنے کا حکم بھی محرم کا سا ہے۔

خاص اوقات میں سب کے یہاں یہ بتانا ہے کہ چھوٹے نابالغ لڑکے اور لڑکیاں جو محرم کے حکم میں ہیں خاص وقتوں میں ان کو لئے استیذان بھی پرہیز کا حکم دیا گیا ہے، اگر ان مخصوص وقتوں میں یہ نابالغ لڑکے اور لڑکیاں آنا چاہیں تو یہ سب بھی اجازت حاصل کریں، کہ یہ وقت عموماً بے پردگی کے ہیں اور گومی کے کھل کر رہنے سے ہونے کے ہیں اللہ تعالیٰ ارشاد فرماتے ہیں۔

اے ایمان والو! تم سے اجازت لیکر انہیں ٹوٹی اور غلام اور تم میں کہ وہ پہنچے تو نہیں پہنچے ہیں، میں وقت میں وغیرہ نماز سے پہلے اور جس وقت تم وہاں میں اپنے کپڑے اتار رکھتے ہو اور عشاء کی نماز بعد از یہ میں وقت تمہارے لئے ہن کھیلنے کے ہیں یا ان وقتوں کے بعد تم پر تنگی ہے اور زنان پر اذیتوں کے تمہارے بعض اجس کے پاس آتے ہی جاتے رہتے ہیں، اللہ تو ہی کھاتا ہے باتوں کو تمہارے لئے اور اللہ جانتے والا حکمت والا ہے

يَا أَيُّهَا الَّذِينَ آمَنُوا لِيَسْتَأْذِنَكُمْ
الَّذِينَ مَلَكَتْ أَيْمَانُكُمْ وَالَّذِينَ
لَمْ يَلْبَسُوا الْحُلُمَ مِنْكُمْ ثَلَاثَ مَرَّاتٍ
مِنْ قَبْلِ صَلَاةِ الْفَجْرِ وَحِينَ تَضَعُونَ
ثِيَابَكُمْ مِنَ الظَّهِيرَةِ وَمِنْ بَعْدِ
صَلَاةِ الْعِشَاءِ ثَلَاثَ عَوْرَاتٍ لَكُمْ
لَيْسَ عَلَيْكُمْ وَلَا عَلَيْهِمْ جُنَاحٌ بَعْدَ
هَا فَوْنٌ عَلَيْكُمْ مَبْعُظٌ عَلَىٰ بَعْضِ
الَّذِينَ كَفَرُوا لَعْنَةُ اللَّهِ لِكْفَرِهِمْ
وَلَهُمْ عَذَابٌ أَلِيمٌ

اس آیت میں تین مخصوص وقتوں کا ذکر ہے ایک نماز فجر سے پہلے، جو آدمی کے لئے خوشگوار وقت ہے اور سو کر بیدار ہونے کا وقت ہے، رات کی بے خبری میں عموماً اس وقت ستر کھلے رہتا ہے، گہری نیند کی وجہ سے ستر پوشی کا زیادہ اہتمام نہیں ہوتا، دوسرا وقت دوپہر کا بیان کیا گیا ہے، جس وقت آدمی دن کا کھانا کھائی کر قبیلہ کرتا ہے اور تھکی دیر کھل کر آرام کرتا ہے، گرمی کے زمانہ میں عام طور پر لوگ اس وقت بے خبر اپنے کمروں میں سوتے ہیں اور بعض

عادی لوگ گرمی سردی دونوں زمانہ میں دو پہر میں سوتے ہیں، اس لئے کھلی بات ہے کہ نیند اور غفلت میں بے خبری کا غالب قرینہ ہے، تیسرا وقت نماز عشاء بعد، یہ بھی آرام کا وقت ہے، آدمی دن بھر کا تکان لئے بستر پر کتا ہے، اور پیچھے کر کے سب آرام کر رہے ہیں بہت بے پرواہ لیٹا اور سوتا ہے، مزید یہ کہ ان تینوں وقتوں میں کم و بیش شادی شہنائی اُتیقہ حیات سے دل بستگی کرتا ہے، بوس و کنار کی نوبت آتی ہے، اس لئے محتا ہے کہ بچے اور نوٹڈیاں بھی اطلاع دے کر اندر داخل ہوں، بغیر اجازت گھس جانے کی ہمت ہرگز نہ کریں، کیونکہ اگر موقع شرم حیا کا ہوا، تو آدمی شرم سے گرہما تہ ہے اور دلی رنج و تکلیف محسوس کرتا ہے، نوٹڈی اور خادمہ چونکہ بالغ ہوتی ہے اس لئے وہ خود بھی بعض موقع پر شرمندہ ہونے بغیر نہ رہے گی، ان کے علاوہ وقتوں میں چونکہ یہ کیفیتیں عموماً نہیں ہوتیں اس لئے کوئی خاص پابندی نہیں ہے، پھر بچوں کا روکنا بھی مشکل ہے کہ وہ آنے جانے کے عادی ہوتے ہیں، یہی حال نوٹڈی اور خادمہ کا ہے کہ وہ کام کاج کے لئے آمد و رفت پر مجبور ہے، ان کو کہاں تک ہر وقت رکھا جائے گا۔

بعض مفسرین نے لکھا ہے کہ پہلی آیتوں میں جو استیذان کا حکم آیا ہے وہ اجنبی اور غیروں کے لئے ہے اور اس آیت میں استیذان کا حکم قرابت داروں کے لئے ہے، یعنی ان لوگوں کے لئے ہے جو محارم میں داخل ہیں بعض علماء لکھتے ہیں کہ پہلی آیت میں استیذان کا عام حکم تھا اور عام لوگوں کے لئے تھا، اور تمام وقتوں کے لئے تھا اور اس آیت میں خاص لوگوں کو طلبِ اذن کا حکم ہے اور خاص وقتوں میں ہے، اور صحیح یہی ہے۔

اس آیت میں مملکت سے مراد صرف نوٹڈی ہے، کیونکہ عبد غلام، غیر محرم میں داخل ہے یہ مردوں میں آئیں گے مگر عورتوں کے سامنے جانے کی ان کو اجازت نہیں ہے۔

پردہ کے خاص وقتوں میں ان پر بھی پابندی عاید کر دی گئی ہے، جن کے آنے جانے میں کوئی مضائقہ نہیں، یہ احتیاطی تدبیر اختیار کی گئی ہے، اور عقلاً بہت مناسب ہے، حضرت مولانا مٹھانوی رحمۃ اللہ علیہ اس کا تفسیری حرجہ لکھتے ہیں۔

”اے ایمان دارو تمہارے پاس آنے کے لئے تمہارے گلو کوئی کو اور تم میں جو صد بلوغ کو نہیں پہنچے ان کو تین وقتوں میں اجازت لینا چاہئے ایک تو نماز صبح سے پہلے، اور دوسرے جب سونے لیٹنے کے لئے دوپہر کو اپنے بعضہ کپڑے اتار دیا کرتے ہو اور تیسرے نماز عشاء کے بعد، یہ تین وقت تمہارے پردے کے وقت ہیں، یعنی یہ اوقات چوں کہ

عادت اور غالباً تخلیہ اور استراحت کے ہیں، ان میں اکثر آدمی بے تکلفی سے رہتے ہیں، اس لئے اپنے مملکت اور نابلغ بچوں کو کھجما دو کہ بے اطلاع اور اجازت لئے ہوتے تہارے پاس نہ آیا کریں، ... کہ وجوب استیذان کی عادت اس میں پائی جاتی ہے، اور ان اوقات کے سوانہ تو بلا اجازت آنے دینے میں اور منع نہ کرنے میں تم پر کوئی الزام ہے، اور نہ بلا اجازت چلے آئے میں ان پر کچھ الزام ہے، کیونکہ وہ کثرت تہارے پاس آتے جاتے رہتے ہیں، کوئی کسی کے پاس اور کوئی کسی کے پاس، مطلب اس کا موافق مذہب حنفیہ کے یہ ہے کہ غلام تو تہارے پاس آتے جلتے رہتے ہیں، نہ کہ عورتوں کے پاس، کیونکہ غلام کا حکم غیر محرم مرد کا سا ہے، اور لونڈیاں عورتوں کے پاس بھی، اور اسی طرح نابلغ بچے سب جگہ آتے ہیں، پس ہر وقت اجازت لینے میں دقت ہے، اور چونکہ یہ وقت پردہ کے نہیں ہیں، اس لئے ان میں اعضا مستورہ کو چھپائے رکھنا کچھ مشکل نہیں، پس مرد تو غلام کے سامنے ناف سے زانو تک چھپائے رکھے، اور عورت، کا ذونڈی سے بجز مواقع زینت کے ... سب چھپائے رکھے اور مرد کو لونڈی سے اگر وہ اس کے لئے حلال ہے، کسی بدن کا چھپانا ضرور نہیں، اور اگر حرام ہے تو ناف سے زانو تک چھپائے رکھے، اور عورت، مسلمان لونڈی سے صرف ناف سے زانو تک چھپائے رکھے، سوا استثناء میں کوئی دشواری نہیں، لہذا بے اذن آنا جائز ہے اور نابلغ بچے کے روبرو مرد صرف زانو سے ناف تک اور عورت بائیں مواقع زینت کے سب چھپائے رکھے یہ بھی دشواری نہیں، اور ہر وقت اجازت لینے میں تنگی ہے، کیونکہ اس کی آمد وقت بھی بہت ہے، ... اور ان میں وقتوں کے ماسوا بھی اگر کوئی عارض مانع ہو، تو بھی استیذان واجب ہوگا، پس تخصیص باعتبار اُس وقت کی عادت کے ہے، اسی طرح جیسا کہ یہ حکم صاف بیان کر دیا اللہ تعالیٰ تم سے اپنے احکام صاف صاف بیان کرتا ہے اور اللہ جل شانہ والا حکمت والا ہے، پس سب مصالح اور حکمتوں پر اس کی نظر ہے اور احکام میں ان کی رعایت فرماتا ہے۔

نابلغ بعد بلوغ اجازت میں | ان نابلغ بچوں پر بھی بعد بلوغ اسلام نے عام وقتوں میں استیذان کی پابندی عاید کی ہے جن پر بلوغ یا قریب بلوغ سے پہلے صرف مخصوص ہی وقتوں میں تھی، ہندوستان میں جو یہ رواج ہو گیا ہے کہ بچپن سے جوتا پہن ہے، بلوغ کے بعد بھی ان کو اندر آنے کی اجازت رہتی ہے اور عورتیں بلوغ کے بعد بھی ان سے پردہ نہیں کرتیں بالکل غلط اور شریعت کے خلاف ہے، پردہ دار گھرانوں میں یہ رسم بھی غلط طور پر رائج ہے، حالانکہ

اسلام نے شدت کے ساتھ اس کی روک تھام کی ہے، اور صحت کے ساتھ بیان کیا ہے کہ بچے جب بالغ ہو جائیں، تو ان کو بھی اجازت لینی ہوگی، بلوغ سے پہلی والی آزادی باقی نہیں رہے گی اللہ تعالیٰ فرماتے ہیں۔

وَإِذَا بَلَغَ الْأَطْفَالُ مِنْكُمُ الْحُلُمَةَ فَلْيَسْتَأْذِنُوا

اور جب تم میں سے بچے بلوغ کی حد کو پھنسیں تو ان کو بھی

کما اسْتَأْذِنَ الَّذِينَ مِنْ قَبْلِهِمْ كَذَلِكَ

اجازت لینی چاہئے جیسے تمہارے اگلے لیتے رہے، انہوں

يُبَيِّنُ اللَّهُ لَكُمُ الْآيَاتِ وَاللَّهُ عَلِيمٌ حَلِيمٌ (نور: ۸)

کھول کر تم کو اپنی باتیں سنا کر ہے اور اللہ جاننے والا حکمت والا ہے،

یعنی اب تک ان بچوں کو تین ہی مخصوص وقتوں میں طلبِ اذن کا حکم تھا اگر اب جب بالغ ہو چکے تو اب کسی وقت بھی بغیر اجازت اندر نہ جائیں، جس طرح دوسروں کو استیذان کا حکم ہے، ان کے لئے بھی استیذان ضروری ہے، کیونکہ پہلے عدم بلوغ کی وجہ سے پردہ کی باتوں کا ان کو علم نہ تھا، نہ خود ان کے لئے اپنے اندر نہ کوئی کشش تھی اور نہ غیر کے لئے ان کے اندر کوئی کشش تھی۔ مگر اب ان کی حالت بدل چکی ہے، اب احساسِ پیدا ہو چکا ہے خود یہ اپنے اندر ایک انقلاب محسوس کرتے ہیں، اور دل جذبات سے معمور پاتے ہیں اور دوسروں کو بھی ان کی طرف کشش ہو سکتی ہے، اس لئے قدرتا حکم بدلنا بھی ضروری ہے، مولانا تھانویؒ اس آیت کا تفسیری ترجمہ لکھتے ہیں۔

”اگر جس وقت تم میں سے یعنی احرار میں سے وہ بچے جن کا اور حکم آیا ہے، حد بلوغ کو پہنچیں یعنی بالغ یا قریب

بہ بلوغ ہو جائیں، تو ان کو بھی اسی طرح اجازت لینا چاہئے، جیسا ان کے اگلے یعنی ان سے بڑی عمر کے لوگ اجازت

لیتے ہیں، اسی طرح اللہ تعالیٰ تم سے اپنے احکام صاف صاف بیان کرتا ہے، اور اللہ تعالیٰ جاننے والا حکمت والا

ہے، اس لئے اس کو مکر لایا گیا کہ قانونِ استیذان کی مصلحتیں نہایت واضح اور اس کے احکام نہایت قابلِ عمل

ہیں، مگر یہ سے اہتمام ظاہر ہو گیا،

اظہار کی تفسیر | اوپر بیان کیا گیا ہے، کہ عورتوں کا تمام بدن ستر ہے اور اس کا چھپنا ضروری ہے سوائے چہرہ

اور کفین (ہتھیلیوں) کے، جس کی طرف قرآن پاک نے **إِلَّا مَا ظَهَرَ** سے اشارہ کیا ہے، ہو سکتا ہے کہ کسی کو وہاں

إِلَّا مَا ظَهَرَ کے مفہوم کے سمجھنے میں غلط فہمی ہو، اور وہ اپنے باجمل کے مطابق یہ سمجھیں کہ ان کا ہمیشہ کھلا رکھنا

جائز ہے، اس لئے یہاں اللہ تعالیٰ نے صاظرہ کے مفہوم کو صاف فرمایا اور صاظرہ سے غلط فہمی کا معجزہ انداز میں ازالہ کر دیا، کہ چہرہ اور کفن جو صاظرہ میں داخل ہے بالذات تو ستر نہیں ہے، مگر یہ بھی مطلب نہیں ہے خواہ مخواہ کھلا رکھیں، بلکہ وہ بھی ضرورت کے علاوہ وقتوں میں اجنبی سے واجب الستر ہیں تاکہ فتنہ و فساد کی آگ مشتعل نہ ہو سکے، ہاں بڑھی عورتیں جو اپنی عمر کی انتہا کو پہنچ چکی ہیں، وہ ان اعضاء (صاظرہ) کو کھلا رکھ سکتی ہیں، گو بہتر چھپانا ہی ہے اللہ تعالیٰ ارشاد فرماتے ہیں۔

وَالْقَوَاعِدُ مِنَ النِّسَاءِ اللَّاتِي لَا
يُرْجُونَ نِكَاحًا فَلَيْسَ عَلَيْهِنَّ
جُنَاحٌ اَنْ يَضَعْنَ ثِيَابَهُنَّ
غَيْرَ مُتَّبِعَاتٍ بِزِينَةٍ وَاَنْ
يَسْتَعْظِفْنَ خَيْرٌ لَّهُنَّ وَاللَّهُ
سَمِيعٌ عَلِيمٌ (نور - ۸)

اور تمہاری عورتوں میں سے جو گھروں میں بیٹھ ہی ہیں،
جن کو نکاح کی کوئی توقع نہیں، ان کو کپڑے اتارنے میں
گناہ نہیں مگر اس طرح کہ اپنا سنگار دکھائی نہ پھیریں، اور
اس سے بھی بچیں تو ان کے لئے بہتر ہے، اور اللہ سب باتیں
سناتا ہے۔

یہاں بڑھی سن ایسا کو پہنچی ہوئی عورتیں ہیں ان کو حکم ہے کہ مواقعِ زینت نہیں کھولیں، اسی سے
جانا جا سکتا ہے، کہ جوان عورتوں کو صاظرہ کے خواہ مخواہ کھلے رکھنے کی اجازت کیوں کر مل سکتی ہے، مطلقاً
تھا تو فرماتے ہیں۔

”ایک یہ بات جاننا چاہئے کہ.... وجہ اور کفن کو جو اب استتار سے مستثنیٰ کیا ہے.... اس کا مطلب
صرف یہ ہے کہ وہ بالذات ستر نہیں، نہ یہ کہ عورتیں کھلی ہمار اپنی صورت غیر مردوں کو دکھائی پھریں، کیونکہ
فتنہ کے احتمال سے بالغیر وہ بھی واجب الستر ہے، البتہ جہاں احتمالِ فتنہ کا نہ ہو مثلاً جو بڑی بڑھی عورتیں
ہیں، جن کو کسی کے نکاح میں آنے کی کچھ امید نہ رہی ہو، یعنی اصل مصلحتِ رغبت نہیں رہیں.... ان کو البتہ
اس بات میں کوئی گناہ نہیں، کہ وہ اپنے زائر کپڑے، جس سے پہرہ وغیرہ چھپا رہتا ہے، غیر محرم کے روبرو
انکار کھیں، بشرطیکہ زینت کے مواقع کا اظہار نہ کریں، جن کا ظاہر کرنا، نامحرم کے روبرو بالکل ہی ناجائز ہے
.... میں صرف وجہ اور کفن اور قبوے قدریں کا بھی اظہار جائز ہے، بخلاف جوان عورت کے، کہ بوجہ

احتمال فتنہ کے اس کو چہرہ وغیرہ کا پردہ بھی ضروری ہے، مگر جلد سترھی، اور ہر چیز کے عجز کو کشف و جہ کی اجازت ہے لیکن اس سے بھی احتیاط رکھیں تو ان کے لئے اور زیادہ بہتر ہے۔

ابن العربی لکھتے ہیں۔

وانما خص القواعد بذكر الكدور
 غيرهن لانصوات النفوس منهن
 ولان يستغفن بالتستر الكامل
 خيرهن من فعل المباح لهن
 من وضع الثياب (احكام القرآن ص ۱۱۶)

اس میں بوڑھیوں کو مخصوص کیا اوروں کو چھپوڑ دیا۔
 اس وجہ سے کہ نفس ان بوڑھیوں کی طرف سے پورا رہتا ہے
 اور اگر یہ تہہ کامل اختیار کریں تو بلاشبہ یہ اس فعل مباح
 سے بہتر ہے کہ کپڑا اتار دیں۔

باریک کپڑے کا استعمال | اوپر کی آیت کے معنی متبہ جات بنیۃ کے جملہ سے یہ بھی ثابت کیا گیا ہے کہ عورتیں اتنا
 باریک کپڑا استعمال نہیں کریں، جو ستر نہ ہو، بلکہ اس سے حسن چھپتا ہو، ابن العربی لکھتے ہیں۔

ومن التبرج ان تلبس المرأة ثوبا
 سوقا ليصفا (احكام القرآن ص ۱۱۶)

تبرج میں سے یہ بھی ہے کہ عورت اتنا باریک کپڑا استعمال
 کرے جو چھپی کرتا ہو۔

اسی سلسلہ میں انہوں نے یہ حدیث نقل کی ہے کہ آنحضرت صلی اللہ علیہ وسلم نے فرمایا
 سراج کا سیات عاریات ما نلات
 سمیلات لا بدخلن الجنة ولا
 یجدن سیما (احكام القرآن ص ۱۱۶)

بہت سی پہننے والی عورتیں ننگی کے حکم میں ہیں جو خود مائل
 ہوتی ہیں یاد و سروں کو مائل کرتی ہیں لیکن ایسی عورتیں نہ
 جنت میں داخل ہوں گی نہ وہ اس کی بو پائیں گی۔

اس حدیث کو نقل فرمایا لکھتے ہیں کہ اس حدیث میں کاسیات کے بعد عاریات اسی لئے فرمایا کہ وہ اتنا
 باریک کپڑا زیب تن کرتی ہیں، کہ وہ گویا ننگی ہے اور پھر فرماتے ہیں کہ اتنا باریک کپڑا پہننا جس سے ستر کامل
 نہ ہو حرام ہے،

پہلے ہم یہ آیت نقل کر چکے ہیں

وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ
الْجَاهِلِيَّةِ الْأُولَى

اور عورتیں اپنے گھروں میں قرار پکڑیں اور جاہلیت کی
زیبائش کے ساتھ نہ پہریں۔

(آزاب - ۲)

اُمّ علقمہ بنتی ہیں کہ حضرت بنت عبد الرحمن حضرت عائشہ صدیقہ کی خدمت میں حاضر ہوئیں
حضرت حفصہ رضی اللہ عنہا کا ایک دوپٹہ ڈالے ہوئے تھیں، حضرت صدیقہ رضی اللہ عنہا نے جب دیکھا تو ان سے دوپٹے لے لیا
اور اسے پھاڑ ڈالا، اور اس کے بدلے ایک کاڑھے کپڑے کا دوپٹہ ان کو مرحمت فرمایا، یہ حفصہ رضی اللہ عنہا حضرت عائشہ
صدیقہ کی بہتی تھیں،

ایک دوسرا واقعہ بھی حضرت عائشہ رضی اللہ عنہا نے بیان کرتی ہیں کہ اسماء بنت ابی بکر یعنی ان کی بہن آنحضرت
صلی اللہ علیہ وسلم کے یہاں تشریف لائیں، یہ باریک کپڑا ڈالے ہوئے تھیں، ان سے اعراض فرماتے
ہوئے ارشاد کیا،

يا اسماء ان المرأۃ اذا بلغت
المحیض لن یصلن ان یروی منها
لا هذا اھذا انما سرائی وجھہ
وکفیلہ (مشکوٰۃ کتاب الالباس)

اے اسماء! عورت جب بالغ ہو جاتی ہے تو اس کے
چہرہ اور ہتھیلیوں کے سوا کادیکھنا درست نہیں ہے،

مسلم شریف میں ایک حدیث آئی ہے کہ رحمت عالم صلی اللہ علیہ وسلم نے فرمایا۔
خذ علیک ثوبک ولا تمشوا
عراة (مشکوٰۃ باب النظر الی المخبور) •

اپنے اوپر کپڑا لازم کرو، ننگے مت پہرو۔

یہ اور اس طرح کی دوسری روایتیں بتاتی ہیں کہ عورت دم و دونوں کو ایسا کپڑا استعمال کرنا چاہئے
جو بدن کو ڈھانپ سکے، اور آدمی کا حسن و جمال عام طرح سے رکھنا چاہئے جس کا بڑا فائدہ یہ ہوگا کہ آدمی
اور عفت بے داغ رہے گی اور حکماً یا حقیقتہً کوئی دھبہ و امین بھستہ پر نہیں پڑ سکے گا،

عورتوں کے پردہ سے متعلق جو کچھ اختصار سے عرض کیا گیا، آپ غور کریں گے ان میں بڑی حکمتیں اور مصلحتیں پائیں گے، اور اگر آپ کی نظر میں یورپ کا اخلاق اور بے پردہ لڑکیوں کے دن رات کے واقعات آئیں گے تو سمجھنے میں اور بھی سہولت رہے گی،

مسلمانوں کا عروج اور زوال

جدید اور مکمل ایڈیشن

اس کتاب میں اولاً خلافت راشدہ اس کے بعد مسلمانوں کی دوسری مختلف حکومتوں، ان کی سیاسی حکمت عملیوں اور مختلف دوروں میں مسلمانوں کے عام اجتماعی اور معاشرتی احوال و واقعات پر تبصرہ کر کے ان اسباب و عوامل کا تجزیہ کیا گیا ہے جو مسلمانوں کے غیر معمولی عروج اور اس کے بعد ان کے حیرت انگیز انحطاط و زوال میں موثر ہوئے ہیں، طبع ثانی جس میں کتاب کے بہت سے حصوں کو از سر نو مرتب کیا گیا ہے جو ابواب پہلے ایڈیشن میں رہ گئے تھے ان کا اضافہ کیا گیا ہے اندس جو مسلمانوں کے عروج و زوال کی عجیب و غریب اور غالباً سب سے زیادہ اہم اور پر حسرت یادگار ہے، پہلے ایڈیشن میں اسے خوب طوالت چھیڑی نہیں گیا تھا اس مرتبہ ہزار ہا صفحات کی ورق گردانی کے بعد زیادہ سے زیادہ مختصر اور جامع افلا میں اس داستانِ عبرت خیز کے وہ تمام ٹکڑے لے لئے گئے ہیں جن کا تعلق اس سرزمین پر مسلمانوں کے انتہائی عروج اور پھر زوال پر اندام انحطاط و زوال سے ہے۔

درسِ عبرت نامکمل رہ جانا اگر اسپین کے ذکر کے ساتھ خود اپنے وطن ہندوستان کی یاد آوازہ نہ کی جاتی چنانچہ اس دفعہ یہ کمی بھی پوری کر دی گئی ہے اور اس سلسلے میں مسلمانوں کے عروج و زوال کے اسباب کا کامیاب تجربہ کیا گیا ہے اور تاریخی بصیرت کے جواہر ریزے بکھیرے گئے ہیں۔ ان تفصیلی اضافوں کے بعد اس موضوع پر یہ کتاب بہت ہی نفیس اور بلند پایہ کتاب ہو گئی ہے بڑی تعلق صفحات ۳۲۸ قیمت چار روپے جلد پانچ روپے۔